

## आकाशवाणी पणजी केंद्रांच्या प्रादेशिक खबरा विभागवरवीं

## मुखेल खबरो

- प्रधानमंत्री नरेंद्र मोदी आयज सीप्रस, कॅनडा आनी क्रोएशिया ह्या तीन देशांच्या, पांच दिसांच्या भोंवडेर वचपाक भायर सरल्यात.
- भारतीय अंतरिक्ष यात्री शुभंशु शुक्ला हांका आंतरराष्ट्रीय अंतरिक्ष केंद्राचेर व्हरपी, अँक्सियम-4 हे मिशनाचे प्रक्षेपण, आता 19 जून दिसा जातले.
- कैलाश मानसरोवर यात्रेक वचपी, पयलो पंगड आयज गंगापोक पावतलो.
- हॉकींत, भारतीय कनिश् बायलां पंगडान बेल्जियमांतल्या कोंच हांगा, ऑस्ट्रेलियेचेर 2 आड 1 अशी जैत मेळयलें.

## पीएम

प्रधानमंत्री नरेंद्र मोदी आयज सीप्रस, कॅनडा आनी क्रोएशिया ह्या देशांनी पांच दिसांच्या भोंवडेर वतले. सीप्रसाचे राष्ट्राध्यक्ष निकोस क्रिस्टो-ड्युलिडीस हांच्या आमंत्रणाक लागून, प्रधानमंत्री मोदी आयज, सीप्रसाक अधिकृत भेदितले. दोन दशकां परस चड काळां उपरांत, भारतीय प्रधानमंत्रीची सीप्रसाक ही पयली भेद आसतली. निकोसियांत आसतना प्रधानमंत्री, राष्ट्राध्यक्ष क्रिस्टो-ड्युलिडीस हांचेकडेन उलोवणी करतले आनी लिमा-सोलांतल्या वेवसायीक फुडाऱ्यांक संबोधीत करतले. द्विपक्षीय संबंद खोलायेन वाडोवपाची आनी भूंयमध्य दर्या वाठार तशेच युरोपीय संघाने कडेन, भारताचे संबंद घडू करपाचे हे भेदींत यत्न जातले. आपल्या भेदीच्या दुसऱ्या पावड्यार कॅनडाचे प्रधानमंत्री मार्क कार्नी हांच्या आमंत्रणा प्रमाण, प्रधानमंत्री मोदी फाल्यां कॅनडांतल्या कना-नास्की शारांत वचून, जी-7 शिखर सभेंत वांगो घेतले. जी-7 शिखर सभेंत प्रधानमंत्र्याचो हो सेगीत 6वो वांगो आसतलो. आपल्या भोंवडेच्या निमाण्या पावड्यार प्रधानमंत्री मोदी, 18 जून दिसा क्रोएशियाक अधिकृत भेदितले. भारतीय प्रधानमंत्रीची, ही पयलीच क्रोएशिया भेद आसतली. ही द्विपक्षीय संबंदांत घडू करपाक म्हत्वाची थारतली. प्रधानमंत्री आपले क्रोएशियन समकक्ष आंद्रेय प्लेन-कोविच हांचे कडेन

द्विपक्षीय चर्चा करतले आनी क्रोएशियाचे राष्ट्राध्यक्ष ज़ोरान मिलानो-विच हांची भे॥ घेतले.

---

### ऑक्सियम

भारतीय अंतरिक्ष यात्री शुभंशु शुक्ला हांका, आंतरराष्ट्रीय अंतरिक्ष केंद्राचेर व्हरपी बहुप्रतीक्षित, ऑक्सियम-4 हे मिशन 19 जून 2025 दिसा, परतून थारायलां. हया मोहिमेक कळाव जाल्ल्या तंत्रीक प्रस्नांचे यशस्वी निवारण जाले उपरांत, ही घोशणा जाल्या. हया मिशनाक दोन मुखेल तंत्रीक समस्यांक तोंड दिवचें पडलें आनी ताचेर बारीकसाणेन लक्ष दिवपाची गरज आशिल्ली. इस्रो, एक्सियम स्पेस आनी स्पेस-एक्स हांचे मदीं जाल्ले फालो-ऑन समन्वय बसकेंत, फाल्कन ९ प्रक्षेपण वाहनांत, दिसून आयिल्ली ऑक्सिजन गळती यशस्वीपणान सु॥ावी जाल्या, अशी म्हायती मेळ्ळ्या.

---

### कैलाश मानसरोवर यात्रा

सिक्किमांत कैलाश मानसरोवर यात्रेखातीर, यात्रेचो पयली पंगड आयज गंग॥ोक पावतलो. तांकां येवकार दिवपाची सगली वेवस्था सिक्किम सरकारान केल्या. 5 वर्सांच्या अंतरान, हया म्हयन्याच्या 20 तारखेक कैलाश मानसरोवर यात्रा सुरू जावपाची आसा. पर्य॥न आनी नागरी विमानन खात्याचे अतिरिक्त मुखेल सचीव सी एस राव हाणी, आकाशवाणी न्यूज हांचे कडेन उलयतना सांगलें, कि सरकारी अधिकाऱ्यां सयत, 35 यात्रींचो पयलो पंगड आयज पावतलो.

---

### अमित शाह नेमणूक पत्रां

केंद्रीय गृहमंत्री अमित शाह आयज लखनौ हांगा जावपी भव्य सुवाळ्यांत, उत्तर प्रदेश पुलीसांत नव्यान भरती जाल्ल्या 60 हजार 244 हवालदारांक नेमणूक पत्रां दितले. मुख्यमंत्री योगी आदित्यनाथय हया कार्यावळीक हाजीर आसतले. हे पावल राज्यांत कायद्याची अंमलबजावणी घ॥मू॥ करपाचें दिकेन एक म्हत्वाचें

पावल थारता. हवालदारांची थे भरती करपा खातीर वट् 60 हजार 244 पदां मदीं, 12 हजार 48 बायलां आसात. सुरक्षा दळांत व्हड प्रमाणांत बायलांक नेमणूक पत्रां मेळपाची, ही पयलीच खेप आसा. केंद्रीय गृहमंत्र्याच्या भेपी आदीं, काल लखनौच्या डिफेन्स एक्स्पो मैदानाचेर मुखेलमंत्री योगी आदित्यनाथ हांणी सुरक्षा तयारेचो नियाळ घेतलो. ह्या व्हड प्रमाणांत जावपी कार्यावळी खातीर, राज्यांतल्या सगल्या 75 जिल्ह्यांतल्यान भरती जाल्ले लोक जमतले, अशें डीजीपी राजीव कृष्णान सांगलें. वेंचून काडिल्ले सगले उमेदवार, उच्च तंत्रज्ञानाचें प्रशिक्षण घेतले आनी उत्तर प्रदेश पुलीस दळाचे अभिन्न वांगडी म्हणून तांचो आस्पाव जातलो, अशी म्हायती कृष्णान दिली. उत्तर प्रदेश पुलीस भरती आनी बडपी मंडळान केल्ले हे भरतीखातीर, 60 हजार पदां खातीर, 48 लाखां परस चड अर्ज आयल्ले.

---

#### उत्तराखंड - हेलिकॉप्टर अपघात

उत्तराखंडांत आयज सकाळीं, देहरादून सावन केदारनाथ वचपी हेलिकॉप्टराक गौरीकुंडांत, अपघात जालो. अपघाती हेलिकॉप्टरांत ६ जाण आशिल्ले. उत्तराखंडांतल्या एडीजी कायदो आनी सुवेवस्था डॉ व्ही मुरुगेशन हांणी हाचे पयलीं, त्रिजुगी-नारायण आनी गौरीकुंड हांचे मदीं हेलिकॉप्टर बेपत्ता, जाल्ल्याची म्हायती दिल्या. तंत्रीक त्रुटीक लागून विमान नियंत्रण जावंक नाशिल्ल्यान, पायलटाक क्रॅश-लॅंडिंग करपाचो यत्न करचो पडलो, अशें प्राथमीक अहवालांतल्यान दिसून आयलां.

---

#### बोईंग

नागरी विमानन मंत्री के राम मोहन नायडू हांणी म्हायती दिली, की नागरी विमानन महासंचालनालयान, सध्या भारतीय विमान पंगडांत आशिल्ल्या 34 बोईंग 787 विमानांचेर, विस्तारीत देखरेख दवरपाचो आदेश दिला. तातूंतल्या आठ विमानांची बेगोबेग तात्काळ तपासणी केल्या, अशें तांणी सांगलें. काल नवी दिल्लींत प्रसार माध्यमांक म्हायती दितना मंत्री नायडू हांणी, हे घडणुकेची

चवकशी करपाखातीर वेगवेगळ्या क्षेत्रांतल्या तज्ञांची, उंचेल्या पांवड्यावेली समिती स्थापन केल्या, अशी म्हायती दिली. हे समितीचे अध्यक्ष गृह सचीव आसतले, अशेंय तांणी सांगलें.

---

#### अहमदाबाद विमान अपघात

गुजरातांत डीएनए मॅचिंगाची प्रक्रिया सुरू आसा आनी विमान अपघातांत बळी पडपी लोकांची, वळख करपाची प्रक्रिया सुरू आसा. काल रातच्या 9 वरा मेरेन, 19 डीएनए नमुन्यांची जुळोवणी जाल्ल्याचें, गुजराताचे गृह राज्यमंत्री हर्ष सांघवी हाणी सांगलां. चालू आशिल्ल्या यत्नांचो एक भाग म्हूण, फॉरेन्सिक पंगडांनी रातभर डीएनए नमुन्यांची जुळोवणी करपा खातीर वावर केला. ह्या अपघाताक बळी पडपी आदले मुखेलमंत्री विजय रुपाणी हांचे निमाणे संस्कार राजकोठांत जातले, अशी म्हायती आमच्या खबरकारान दिल्या. ही तारीख डीएनए चांचणेच्या निकालाचेर आदारून आसा. मजगतीं, सिव्हिल हॉस्पिटलांत मरण आयिल्ल्या मनशाच्या कुटुंबांक, सुवीधा दिवपा खातीर विस्तारान वेवस्था केल्या. अहमदाबाद सिव्हिल हॉस्पिटलाचे अधीक्षक डॉ राकेश जोशी हांणी सांगलें, कि दरेका बळी खातीर वेगळो पंगड दवरला आनी फुकट एम्ब्युलन्साचीय वेवस्था लेगीत केल्ली आसा.

---

#### PAK FALSE CLAIMS

पाकिस्तानाचो लश्करी मुखेली जनरल असीम मुनीर हाका वॉशिंग्टनांत लश्करी परेडांत आपयलो असो दावो अमेरिकेन खरपणान न्हयकारला आनी हे दावे फाटीचे अशे म्हळां. अमेरिका-भारत संबंदांत ताण हाडपाचो हेतू आशिल्ली चुकीची म्हायती न्हयकारून खंयच्याच परकी लश्करी फुडाऱ्यांक आपोवंक नाशिल्ल्याचें व्हाड हाऊसाच्या एका अधिकाऱ्यान निवेदनांत स्पश्ट केलां. १४ जून १९७५ त अमेरिकन सैन्याच्या स्थापनेचे औचित्य साधून ही परेड आयोजित करतात.

---

#### अमेरिके आनी इराण

अमेरिका आनी इराण हांचे मदीं आयज मस्कातांत जावपी अणुकेंद्रीय वाऱाघाऱीची ६ वी फेरी रद्द जाल्या. मध्यस्थ म्हणून वावुरपी ओमानान, इझ्राएलान इराणाचेर केल्ल्या व्यापक हवाई हल्ल्या उपरांत, अणुकेंद्रीय सुविधांक लक्ष्य करून, जायत्या वरिष्ठ सेनापती आनी शास्त्रज्ञांक मरण आयिल्ल्यान, ही फेरी रद्द करपाची घोशणा केल्या.

---

हॉकीं

हॉकींत, भारतीय कनिश् बायलां पंगडान बेल्जियमांतल्या कोंचिच हांगाच्या, चवथ्या मॅचींत ऑस्ट्रेलियेचेर 2 आड 1 अशी जैत मेळोवन, युरोप भोंवडेंत आपले अपराजित जैत चालू दवरला. सुरवातीच्या तीन खेळांत बेल्जियमाचेर निवळ हार घालून, भारताक ह्या भोंवडेंत सेगीत चवथे जैत मेळ्ळां.

---

आता खबरो सोपोवच्या आदी, परतून एक फाव आयच्यो मुखेल खबरो

- प्रधानमंत्री नरेंद्र मोदी आयज सीप्रस, कॅनडा आनी क्रोएशिया ह्या तीन देशांच्या, पांच दिसांच्या भोंवडेन वचपाक भायर सरल्यात.
  - भारतीय अंतरिक्ष यात्री शुभंशु शुक्ला हांका आंतरराष्ट्रीय अंतरिक्ष केंद्राचेर व्हरपी, अँक्सियम-4 हे मिशनाचे प्रक्षेपण, आता 19 जून दिसा जातले.
  - कैलाश मानसरोवर यात्रेक वचपी, पयलो पंगड आयज गंगोच पावतलो.
  - हॉकींत, भारतीय कनिश् बायलां पंगडान बेल्जियमांतल्या कोंचिच हांगा, ऑस्ट्रेलियेचेर 2 आड 1 अशी जैत मेळयलें.
-